

بِسْمِ اللَّهِ الرَّحْمَنِ الرَّحِيمِ

بَلَادُ تَطْرَافٍ

اس مہینہ کے ختم پر ندوۃ المصنفین کی زندگی کا آٹھواں سال پورا ہوا ہے۔ اس قلیل
مدت میں اس ادارہ نے جو کام انجام دیا ہے خدا کا شکر ہے کہ اس پر کارکنوں کو شرمندہ اور محجوب
ہونے کی ضرورت نہیں ہے ابھی اس ادارہ نے عالم وجود میں قدم رکھا ہی تھا کہ دنیا کی سب کی زیادہ
ہوناک جنگ شروع ہو گئی۔ جس نے زندگی کے ہر شعبہ میں ابتری اور پراگندگی پیدا کر دی۔ ایک نوزائیدہ
خلی آرزو تیز وقت دشعلہ بارہواووں کے تھپیڑوں میں اگر با غبان کی تناوں کے مطابق نشوونا
نہیں پا سکا تو اس پر نہ تعجب ہونا چاہئے اور نہ افسوس! کیونکہ اگر وہ ان سخت نامساعد اور ناموافق
حالات میں اپنی طبی حالت پر قائم بھی رہ سکا ہے تو اس کا نفسِ قیام بجائے خود اس کی فطری
تواتائی کا بین ثبوت ہے۔ جنگ میں عام اشارکی عموماً اور کاغذ طباعت کی گرانی کا خصوصاً کوئی
حاب ہی نہیں رہا۔ پھر طباعت و اشاعت کے کاموں میں متعدد قسم کی سرکاری اور غیر سرکاری
رکاوٹیں اس پر مستزد تھیں۔ لیکن ان سب مشکلات کے باوجود ندوۃ المصنفین نے اپنے
کاموں کو برابر جاری رکھا۔ اور اپنی وضع کو بنانے کی کوشش میں وہ زمانہ کا سرد و گرم خاموشی
اور وقار کے ساتھ برداشت کرتا رہا۔ یہ جو کچھ ہم سے ہو سکا ہے محض اللہ رب الغریب کے فضل و کرم
اور اس کی توفیق سے ہو سکا ہے اور آئندہ بھی جو کچھ ہو گا اسی کی تائید و توفیق سے ہو گا۔
و هو المستعان و عليه التکلأن

سٹمہ میں جو کتابیں شائع ہوئی چاہئے تھیں۔ طباعت کی ناقابل عبور مشکلات کی وجہ سے
ان میں سے دو کتابیں نفاث القرآن جلد دوم۔ اور مسلمانوں کا نظام تعلیم و تربیت جلد دوم چبک

تیار نہ ہو سکی تھیں۔ لیکن ہم نے اس ناگزیر کوتاہی کی تلافی اس طرح کر دی ہے کہ ان دونوں کتابوں کے ساتھ ساتھ سال رواں یعنی ۱۹۵۶ء کی کتابوں کا سٹ بھی شائع کر دیا ہے۔ اس اعتبار سے اس ایک سال میں ندوۃ المصنفین کی طرف سے جو کتابیں چھپ چھپا کے اب تک تیار ہو چکی ہیں۔ ان کی تفصیل حسب ذیل ہے۔

(۱) قرآن اور تصوف۔ از ڈاکٹر میر ولی الدین بڑی تقطیع ضخامت ۱۵ صفحات

قیمت ۰۴ روپے میلڈ جلد سے

(۲) قصص القرآن حصہ چارم۔ ازمولانا حافظ الرحمن سیو ہاروی بڑی تقطیع صفات ۰۵

قیمت پانچ روپے میلڈ جلد چروپے

(۳) انقلاب روس - صفحات ۳۱۶۔ قیمت مجلد تین روپیہ

(۴) مسلمانوں کا نظام تعلیم و تربیت حصہ دوم ازمولانا سید مناظر احسن گیلانی مذہب

(۵) لغات القرآن ج ۲۔ ازمولانا عبدالرشید نعافی۔

شروع کی تین کتابیں ۱۹۵۶ء کے سٹ سے تعلق رکھتی ہیں اور آخر کی دو کتابیں ۱۹۵۷ء سے متعلق ہیں۔ اس لئے اس سال کے ممبروں کی خدمت میں مزید معاوضہ کے بغیر سلسلہ کی ممبری کی فیس کے مسئلہ میں پیش کی جائیں گی۔

ان نئی کتابوں کے علاوہ پرانی کتابوں میں سے "اسلام کا اقتصادی نظام" کا تیرا اڈیشن، اور "مسلمانوں کا عروج و زوال" کا دوسرا اڈیشن بھی شائع ہو رہا ہے۔ یہ دونوں اڈیشن سابق اڈیشنوں کے مقابلہ میں ضخامت اور مباحثت کے اعتبار سے کہیں زائد ہوں گے۔ ۱۹۵۸ء کے ممبر حضرات سابق الذکر تین نئی کتابوں کے ساتھ چوتھی کتاب کی حیثیت سے ان دونوں نئے اڈیشنوں میں سے جس کتاب کو طلب فرمائیں گے وہ ان کی خدمت میں ارسال کر دی جائیگی۔

اب جکہ جنگ ختم ہو چکی ہے اور پیر کنڑول کی بہت سی دفاتر میں مناسب ترین
و نفع بھی ہو چکی ہے۔ برہان کا سفید چکنے کا غذ پر شائع نہ ہو سکنا ہمارے لئے بڑی اذیت اور
کوخت کا باعث بنا ہوا ہے۔ لیکن قارئین کرام کو باور کرنا چاہئے کہ سفید چکنے کا غذ کی اجازت
حاصل کرنے کے لئے ہم ہر حکم اور مناسب کوشش کر رہے ہیں۔ اس راہ میں ایک قانونی پیدیگی
حاصل ہے۔ اس لئے اب تک اس میں کامیابی نہیں ہو سکی۔ تاہم سی برابر جاری ہے اور امید ہے
کہ برہان جلد ہی اپنے پرانے رنگ روپ میں قارئین کی خدمت میں حاضر ہونے کے قابل
ہو سکے گا۔

پہلے دنوں برہان میں "مولانا عبد اللہ سندھی" پر جو مقالہ کئی ماہ تک مسلسل نکلتا
رہا تھا اب وہ بجینہ کتابی شکل میں سندھ سا گرا کیدھی پل روڈ لاہور کی طرف سے شائع
ہو رہا ہے۔ امید ہے کہ اس ماہ کے اختتام تک پریس سے آجائے گا۔ جو صاحب ان مقالات کو
یکج�ں طور پر پڑھنے کے خواہشمند ہوں وہ لاہور سے طلب کر سکتے ہیں۔

مولانا بدر عالم صاحب میرٹی سابق اساتذہ حدیث جامعہ اسلامیہ ڈا بھیل جوفیع الباری
ایسی اہم کتاب کے مرتب کی حیثیت سے ہندوستان کی اسلامی علمی دنیا میں کسی مزید تعارف کے
محتاج نہیں ہیں۔ ندوۃ المصنفین کے باضابطہ رفیق کی حیثیت سے بہت دنوں سے کام کر رہے
تھے لیکن اب جاپ موصوف مستقل ندوۃ المصنفین میں ہی تشریف لے آئے ہیں اور احادیث صحیح
پر ایک نہایت ضخیم، ٹھوس اور عظیم الشان کتاب مرتب کر رہے ہیں جو اردو میں اپنی نوعیت کی ایک
عجیب چیز ہو گی اور مسلمانوں کو اس سے بہت فائدہ پہنچے گا۔ اس کتاب کے جلد اعلان شدہ کے ملکہ میں شائع ہو رہی ہے۔